



ТАТАРСТАН РЕСПУБЛИКАСЫ ЗАКОНЫ

«Татарстан Республикасы дәүләт бүләкләре турында» Татарстан Республикасы Законына үзгәрешләр кертү хакында

Татарстан Республикасы
Дәүләт Советы тарафыннан
2021 елның 24 декабрендә
кабул ителде

1 статья

«Татарстан Республикасы дәүләт бүләкләре турында» 2011 елның 10 октябрендәге 74-ТРЗ номерлы Татарстан Республикасы Законына (Татарстан Дәүләт Советы Жыелма басмасы, 2011, № 10 (I өлеш); 2012, № 6 (I өлеш); 2015, № 4; 2016, № 3; Татарстан Республикасы законнар жыелмасы, 2018, № 38 (I өлеш); 2019, № 79 (I өлеш), 2020, № 26 (I өлеш) түбәндәге үзгәрешләрне кертәргә:

1) 7 статьяны түбәндәге редакциядә бәян итәргә:

«7 статья. **Татарстан Республикасы орденнары, орден медале һәм медальләре**

Татарстан Республикасының түбәндәге орденнары, орден медале һәм медальләре гамәлгә куела:

«Татарстан Республикасы алдындагы казанышлар өчен» ордены;

«Дуслык» ордены;

«Татарстан Республикасы алдындагы казанышлар өчен» ордены медале;

«Фидакарь хезмәт өчен» медале;

«Татарстан Республикасында жирле үзидарәне үстерүдәге казанышлар өчен» медале;

«Ата-ана фидакарьлеге» медале;

«Ана даны – Материнская слава» медале;

«Татарстан Автономияле Совет Социалистик Республикасы төзелүгә 100 ел» медале;

«Өч миллиард тонна Татарстан нефтен чыгару уңаеннан» медале.»;

2) түбәндәге эчтәлектәге 10¹ статья өстәргә:

«10¹ статья. «Ата-ана фидакарьлеге» медале турында нигезлэмә

1. «Ата-ана фидакарьлеге» медале гаилә һәм балалар тәрбияләү институтын тануның иң югары дәрәжәсе булып тора.

2. «Ата-ана фидакарьлеге» медале белән жиде һәм аннан да күбрәк баланы гаилә законнары таләпләре нигезендә тәрбияләүче яисә тәрбияләгән, кимендә бер балигъ булмаган балалары булганда, теркәлгән никахта торучы ата-аналар (уллыкка алуучылар) – Россия Федерациясе гражданны йә, ата яки ананың (уллыкка алуучының) берәрсе үлгән яисә үлгән дип игълан ителгән очракта, ата яки ана (уллыкка алуучы) – Россия Федерациясе гражданы бүләкләнә.

«Ата-ана фидакарьлеге» медале белән бүләкләү, әлеге статьяда каралган очрактан тыш, жиденче балага жиде яшь тулгач һәм калган балалар исән булган очракта башкарыла.

3. Бүләккә Татарстан Республикасы территориясендә кимендә 10 ел яшәүче, социаль жаваплы гаилә коручы, сәламәт яшәү рәвеше алып баручы, балаларның сәламәтлеге, белеме, физик, рухи һәм әхлакый үсеше турында кайгыртуның тиешле дәрәжәсен һәм аларның шәхес буларак тулысынча һәм һәрьяклап үсешен тәмин итүче, гаилә институтын ныгытуда һәм балаларны тәрбияләүдә үрнәк күрсәтүче ата-аналар (уллыкка алуучылар) тәкъдим ителә.

4. «Ата-ана фидакарьлеге» медале белән бүләкләүгә тәкъдим иткәндә шулай ук Ватанны яисә аның мәнфәгатьләрен яклаганда, хәрби бурычларны, хезмәттәге яки граждан бурычын үтәгәндә һәлак булган яисә хәбәрсез югалган, шулай ук күрсәтелгән шартларда яралану, контузия алу, гарипләнү яисә авыру сәбәпле, йә хезмәттә гарипләнү яисә һөнәри авыру аркасында, йә һәлакәтләр яисә табигый бәла-казалар аркасында вафат булган балалар да исәпкә алына.

5. Уллыкка бала алуучыларны «Ата-ана фидакарьлеге» медале белән бүләкләү уллыкка (кызлыкка) алынган балаларны кимендә биш ел дәвамында лаеклы тәрбияләү һәм карап тоту шарты белән башкарыла.

6. Гражданның «Ата-ана даны» ордены булган очракта, «Ата-ана фидакарьлеге» медале бирелми.

7. «Ата-ана фидакарьлеге» медаленә лаек булган гражданны аны күкрәкнең сул ягына тагып йөриләр, ә бүләкләнүчеләрнең башка орденнары һәм медальләре булганда, «Татарстан Республикасында жирле үзидарәне үстерүдәге казанышлар өчен» медаленнән соң урнаштыралар.»;

3) 11 статьяда:

а) түбәндәге эчтәлектәге 5¹ өлеш өстәргә:

«5¹. Гражданның «Ата-ана фидакарьлеге» медале булган очракта, «Ана даны – Материнская слава» медале бирелми.»;

б) 6 өлешне түбәндәге редакциядә бәян итәргә:

«6. «Ана даны – Материнская слава» медаленә лаек булган гражданны аны күкрәкнең сул ягына тагып йөриләр, ә бүләкләнүчеләрнең башка орденнары һәм медальләре булганда, «Ата-ана фидакарьлеге» медаленнән соң урнаштыралар.»;

4) 37 статьяның 2 өлешен түбәндәге редакциядә бәян итәргә:

«2. «Ата-ана фидакарьлеге» медале, «Ана даны – Материнская слава» медале белән бүләкләнгән гражданның, әлеге статьяның 1 өлешендә каралган социаль ярдәм чаралары белән беррәттән, Татарстан Республикасы Президенты тарафыннан билгеләнә торган тәртиптә һәм күләмдә бер мәртәбә акчалата бүләкләү бирелә.».

2 статья

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2021 ел, 27 декабрь
№ 106-ТРЗ